



Mro John Galea

Intervista dwar it-tonalità tal-qniepen

X' kien il-bidu tar-relazzjoni tiegħek ma' dan il-proġett?

Daqs tlett snin u nofs ilu kont ġejt avviċinat mis-Sur Loretu Scicluna fejn talabni nistax inkun konsulent mużikali fuq proġett li kellu jiżvelaħhuli l-Arcipriet Frankie Bajada. Dan kien ta' unur għaliġa li ngħin fir-realizzazzjoni ta' proġett monumental i bħal dan u aċċettajt minnufih.



X'kienu l-options ta' settijiet ta' qniepen li l-parroċċa kellha minn fejn tagħzel?

Sussegwentement iltqajt mal-Arcipriet u k o m p l e j n a niltaqghu kemm il-darba biex nevalwaw l-informazzjoni u dak li ditti prospettivi kienu għaddew lill-parroċċa. Wara diversi kunsiderazzjonijiet bir-reqqa u fit-tul, intagħhżlet id-ditta Cornille-Havard mir-reġjun tan-Normandija. Wara li ntgħażlet il-funderija saru wkoll diversi laqgħat ta' konsultazzjoni mal-poplu Ghajnselmiż biex jingħataw dettalji tal-proġett u l-artikolazzjoni tiegħu.



X'inh i l-opinjoni tiegħek dwar l-funderija u l-kwalità tal-prodott li tiproduċi?

Din il-funderija għandha standards għoljin ħafna ta' produzzjoni u kull meta tlabna kjarifikazzjonijiet dawn dejjem ingħataw għas-sodisfazzjon totali tagħna. Il-kwalità tal-prodott finali hija waħda kommandabbli għall-aħħar. Barra minn hekk tawna l-għażla li nisimghu s-sett shih u nikkonfermaw jew le kull qanpiena tas-sett qabel dan jiġi trasportat lejn il-parroċċa. Ta' min isemmi wkoll l-eżamijiet u site inspections li d-ditta talbet minn jeddha li tagħmel. Dan kollu kompli jsaħħaħ l-għażla finali ta' min kellu jkun inkarigat mill-proġett.



Barra minn hekk il-kumpanija Cornille-Havard għandha isem għall-mod kif tiddekora l-qniepen b'dak

kollu li jkun jixtieq il-kummissjonant.

U hawnhekk nixtieq insellem b'mod partikolari lill-bornżjier Joseph Chetcuti għad-disinni tal-kuruni, lill-artisti Vince Caruana u Paul

Stellini għad-dekorazzjoni mirquma li nħarġet bid-dettalji finissimi kollha kif tkunu tistgħu taraw mill-qrib matul iż-żmien li l-qniepen ikunu għadhom ma sabux posthom fil-kampnar.



X'inh i t-tonalità ta' kull qanpiena u kif wasalt għal din l-għażla?

It-tonalitajiet fl-ordni dixxendenti huma Do, Si bemolle, La, Sol, Fa, Do, La u Fa. Ir-raġunijiet għal din l-għażla kienu bosta: l-ideja tiegħi kienet li għandhom jintlaqtu erba' objettivi b'sett uniku għall-gzejjer Maltin. Dawn l-objettivi huma:



(a) sett ta' sitt qniepen għal mota,

(b) qniepen 'swinging',

(c) qniepen tal-arloġġ u

(d) sett li jdoqq diversi melodiji fosthom Ave Maria ta' Fatima u ta' Lourdes kif ukoll oħrajn li hemm il-ħsieb li jiġu programmati.

B'dan il-proġett il-Knisja monumental i t'Għajnsielem, ser ikollha l-akbar sett t'Għawdex kemm fin-numru ta' qniepen, kemm fit-tonalità profonda tal-akkordju li intgħażel, kif ukoll 'carillon' li jindaqqu fuq il-qniepen il-kbar, meta soltu dawn jindaqqu fuq qniepen iżgħar mill-iżgħar qanpiena tas-sett li ser ikollha l-Knisja t'Għajnsielem.

X'inh u il-proċess biex funderija titrasforma qanpiena (jiġifieri massa bronż), fi strument mużikali li jagħti nota perfetta?

Dan hu proċess





kumplikat fejn wara li l-qanpiena tiġi mnaddfa u llustrata tiġi alzata fuq torn li jibda jqaxxar linji rqaq fuq ġewwa sakemm l-qanpiena taghti n-nota mixtieqa flimkien mal-'harmonics' naturali li huma prezenti 'ipso facto'. F'dan il-proċess, tajjeb ukoll nirrikonoxxu li l-element uman ikun ukoll imwieżen mit-teknoloġija u x-xjenza tal-akustika sabiex jiġi assigurat li l-qniepen jaghtu t-tonalitajiet mixtieqa.

U fl-aħħar nett bhala konklużjoni tagħmel l-messaġġ tiegħek lill-poplu t'Għajnsielem f'din l-okkażjoni

Minn din is-sena 'l quddiem, permezz ta' dawn il-qniepen, il-poplu ta' Għajnsielem ser ikollu mod aktar komplet kif jiċċelebra l-festa titulari kif ukoll il-festi tal-kalendarju liturġiku. Nawgura lill-parruċċani kollha l-festa t-tajba u j'Alla

dan il-proġett ikun mod ta' xprunar spiritwali fil-mumentu kollha li dawn l-istrumenti liturġiċi jkunu qed iwasslu l-messaġġ ta'għhom lill-parroċċa u 'lil hinn.



Induratura fuq il-mottiv tal-Qniepen qabel it-tluq minn Malta

